

Rudrashtakam

namāmīśamīśāna nirvāṇarūpaṁ
vibhuṁ vyāpakaṁ brahmavēdasvarūpaṁ |
ajaṁ nirguṇaṁ nirvikalpaṁ nirīhaṁ
cidākāramākāśavāsaṁ bhajē:'ham || 1 ||

nirākāramōṅkāramūlaṁ turīyaṁ
girā jñāna gōtītamīśaṁ girīśam |
karālaṁ mahākāla kālaṁ krpālaṁ
guṇāgāra saṁsārapāraṁ natō:'ham || 2 ||

tuṣārādri saṅkāśa gauraṁ gabhīraṁ
manōbhūta kōṭiprabhā śrī śarīram |
sphuranmauli kallōlinī cāru gaṅgā
lasadbhālabālēndu kaṅṭhē bhujāṅgā || 3 ||

calatkuṇḍalaṁ śubhranētraṁ viśālaṁ
prasannānanaṁ nīlakaṅṭhaṁ dayālum |
mrgādhīśacarmāmbaraṁ muṇḍamālaṁ
priyaṁ śaṅkaraṁ sarvanāthaṁ bhajāmi || 4 ||

pracaṇḍaṁ prakṛṣṭaṁ pragalbhaṁ parēśam
akhaṇḍaṁ bhajē bhānukōṭiprakāśam |

trayī sūla nirmūlanam sūlapāṇim
bhajē:'ham bhavānīpatim bhāvagamyam || 5 ||

kalātīta kalyāṇa kalpāntakārī
sadā sajjanānandadātā purārī |
cidānanda sandōha mōhāpahārī
prasīda prasīda prabhō manmathārī || 6 ||

na yāvat umānātha pādāravindam
bhajantīha lōkē parē vā narāṇām |
na tāvat sukham śānti santāpanāśam
prasīda prabhō sarvabhūtādhivāsam || 7 ||

na jānāmi yōgam japaṁ naiva pūjām
natō:'ham sadā sarvadā dēva tubhyam |
jarā janma duḥkhaughatātapyamānam
prabhō pāhi śāpannamāmīśa śambhō || 8 ||

rudrāṣṭakamidaṁ prōktaṁ viprēṇa haratōṣayē |
yē paṭhanti narā bhaktyā tēṣāṁ śambhuḥ prasīdati ||